

Dispożittiv

- 1) Ma hemmx iktar lok li tinghata deċiżjoni fuq it-talba għall-annullament tad-Deċiżjoni tal-Parlament Ewropew P8_TA(2017)0056 tat-2 ta' Marzu 2017 ta' tnehhija tal-immunità parlamentari ta' Marion Anne Perrine Le Pen.
- 2) Il-kumpliment tar-rikors huwa miċhud.
- 3) M. A. P. Le Pen għandha tbatlha l-ispejjeż tagħha kif ukoll dawk tal-Parlament.

⁽¹⁾ ĠU C 231, 17.7.2017.

Digriet tal-Qorti Ġenerali tal-14 ta' Diċembru 2017 – Rogesa vs Il-Kummissjoni

(Kawża T-475/17) ⁽¹⁾

(“Rikors għal annullament — Aċċess għal dokumenti — Regolament (KE) Nru 1049/2001 — Regolament (KE) Nru 1367/2006 — Dokumenti dwar installazzjoni li tipproduċi taħlita ta' prtkuni u minerali sinterizzati — Rifjut impliċitu ta' aċċess — Deċiżjoni esplicita adottata qabel il-preżentata tar-rikors — Talba għall-konstatazzjoni li ma hemmx lok li tinghata deċiżjoni — Interess ġuridiku — Inammissibbiltà manifesta”)

(2018/C 052/44)

Lingwa tal-kawża: il-Ġermaniż

Partijiet

Rikorrenti: Rogesa Roheisengesellschaft Saar mbH (Dillingen, il-Ġermanja) (rappreżentanti: S. Altenschmidt u A. Sitzer, avukati)

Konvenuta: Il-Kummissjoni Ewropea (rappreżentant: H. Krämer, aġent)

Suġġett

Talba bbażata fuq l-Artikolu 263 TFUE u intiża għall-annullament, prinċipalment, tad-deċiżjoni impliċita tal-Kummissjoni tal-20 ta' Ġunju 2017 u, sussidjarjament, ta' dik tal-11 ta' Lulju 2017, li jirrifjutaw l-ghoti ta' aċċess għad-dokument Ares (2017) 1684109, tat-2 ta' Novembru 2009, u għad-dokument Ares (2017) 1685639, tad-29 ta' Novembru 2009.

Dispożittiv

- 1) Ir-rikors huwa miċhud bħala manifestament inammissibbli.
- 2) Rogesa Roheisengesellschaft Saar mbH u l-Kummissjoni Ewropea għandhom ibatu l-ispejjeż rispettivi tagħhom.

⁽¹⁾ ĠU C 318, 25.9.2017.

Rikors ipprezentat fit-22 ta' Novembru 2017 – Comprojecto-Projetos e Construções et vs BÇE

(Kawża T-768/17)

(2018/C 052/45)

Lingwa tal-kawża: il-Portugiż

Partijiet

Rikorrenti: Comprojecto-Projetos e Construções, Lda. (Lisbona, il-Portugall), Paulo Eduardo Matos Gomes de Azevedo (Lisbona), Julião Maria Gomes de Azevedo (Lisbona), Isabel Maria Matos Gomes de Azevedo (Lisbona) (rappreżentant: M. A. Ribeiro, avukat)

Konvenut: Il-Bank Ċentrali Ewropew

Talbiet

Ir-rikorreni jitolbu li l-Qorti Ġenerali jogħgħobha:

— tannulla l-atti kkontestati, b'mod partikolari:

(i) id-deċiżjoni tal-konvenut li ma jhux azzjoni;

(ii) id-deċiżjoni tal-konvenut li ma jagħtix bidu għal proċeduri ta' ksur;

(iii) id-deċiżjoni tal-Governador do Banco de Portugal (il-Gvernatur tal-Bank tal-Portugall) u ta' numru ta' "uffiċjali" li ddeċidew l-ilmenti u t-talbiet magħmula bejn is-26 ta' Ġunju 2013 u t-22 ta' April 2015.

— għall-istess raġunijiet, jitolbu lill-Qorti tal-Ġustizzja tal-Unjoni Ewropea tieħu deċiżjoni:

(i) sabiex ir-rikorreni jitqieghdu f'kundizzjoni li jannullaw il-pożizzjoni tal-imħallfin li ddeċidew fl-azzjoni għal kumpens ta' danni ċivili pprezentata kontra BCP et;

(ii) sabiex ir-rikorreni jitqieghdu f'kundizzjoni li jipprezentaw azzjoni ta' rkupru kontra l-Istat Portugiż;

(iii) sabiex jiġi evalwat jekk l-Istat Membru / il-Ministério Público (l-Uffiċċju tal-Prosekutur) / PGR [Procuradoria Geral da República (il-Prokuratur Ġenerali tar-Repubblika)] kellhomx raġunijiet sabiex jirrikużaw l-intervent tagħhom fl-azzjoni ċivili;

(iv) sabiex jiġi evalwat jekk l-Istat Membru / il-Ministério Público / PGR kellux motivi validi sabiex ma jikkomunikax dan il-każ lill-OLAF.

— fil-każ li l-Qorti tal-Ġustizzja tal-Unjoni Ewropea tagħti raġun lir-rikorreni, fis-sens tal-Artikoli 268 u 340 TFUE, tikkundanna lill-BĊE sabiex thallas l-ammont ta' EUR 45 828 257,80, flimkien mal-interessi moratorji skont ir-rata legali sal-hlas effettiv kif ukoll l-ispejjeż, danni u indennizzi li, wara li jitwettqu x-xogħlijiet meħtieġa, jiġu indikati;

— madankollu, fid-dawl ta' dak li ġie stabbilit fl-Artikolu 280 TFUE u kif ukoll li l-atti "tal-Bank Ċentrali Ewropew li jimponu obbligi pekunjarji fuq persuni li mhumx l-Istati, ikollhom forza eżekuttiva", skont kif inhu pprovdut fl-Artikolu 299 TFUE, l-istess Qorti Ġenerali għandha timponi li l-konvenut jirrikjedi li dawn l-ammonti jiġu likwidati minn BCP [Banco Comercial Português];

— tieħu inkunsiderazzjoni l-fatt li l-bank ċentrali nazzjonali huwa l-"awtorità amministrattiva li għandha l-kompetenza jew li tiddeċiedi dwar ilmenti jew li tagħti bidu għall-proċedimenti legali adegwati", konformement ma' kif inhu stabbilit fl-Artikolu 11(1)(b) tad-Direttiva 2005/29/KE, kif ukoll ma kif inhu previst fl-Artikolu 81(1) u fl-Artikolu 83(1) tad-Direttiva 2007/64/KE u ma kif inhu previst fl-Artikolu 96(1)(b) – Sanzjonijiet aċċessorji – tad-DL [decreto-lei (Digriet Liggi)] 317/2009, l-aġent tal-konvenut għandu jimponi lil BCP sabiex tittrasferixxi "immedjatament" l-ammonti ċċitati iktar 'il fuq fil-kontijiet tar-rikorreni.

— tiddikjara li l-konvenut:

(i) għandu jitlob lill-aġent tiegħu, il-bank ċentrali nazzjonali, jirrikjedi li BCP tipproduċi l-elementi kollha ċċitati iktar 'il fuq u li, fil-każ li skont l-Artikolu 13(2) tal-Lei Orgânica (Ligi Organika) dawn ma jkunux gew prodotti mill-istituzzjoni ta' kreditu, Banco de Portugal għandha timponi li l-istituzzjoni ta' kreditu tittrasferixxi "immedjatament" l-ammonti inkwistjoni fil-kontijiet tal-imsemmija rikorreni;

(ii) peress li, jista' jirriżulta li l-istituzzjoni ta' kreditu jkollha tikkumpensa "immedjatament" lill-imsemmija rikorreni, għandu jiġi ssodisfatt dak li huwa stabbilit fl-Artikolu 41(2)(a), fit-tieni paragrafu tal-Artikolu 47 u fl-Artikolu 49(1) tal-Karta tad-Drittijiet Fundamentali tal-Unjoni Ewropea, jiġifieri, kif sehh b'riferiment għal Banco de Portugal u l-Ministério Público / PGR, fid-dawl ta' kif inhu stabbilit fl-Artikolu 3 tar-Regolament 2532/98 fir-rigward tas-setgħa tal-Bank Ċentrali Ewropew li jimponi sanzjonijiet, il-BĊE jkollu jiddeċiedi "li tinbeda l-proċedura tal-ksur", billi jistieden lil BCP tieħu azzjoni, għaladarba din l-istituzzjoni ta' kreditu għandha tagħti deċiżjoni, u ma tistax toqgħod lura milli tagħmel dan;

- sa fejn, fid-dawl tal-Artikolu 256(1) TFUE, din ma taqax taht il-ġurisdizzjoni tal-Qorti Ġenerali, jekk il-bank ċentrali nazzjonali ma jirrikonossix li “naqas milli jwettaq xi obligazzjoni taht it-Trattati, dak il-bank ikun mitlub jadotta l-miżuri neċessarji sabiex jikkonforma ruhu mas-sentenza tal-Qorti”, konformement mal-Artikolu 271(d) TFUE, il-kwistjoni jkollha titressaq quddiem it-Tribunal Supremo (il-Qorti Suprema);
- sa fejn, barra minn hekk, din ma hijiex ġurisdizzjoni tal-Qorti Ġenerali, fil-każ li l-Qorti tal-Ġustizzja jkollha l-intenzjoni li tilqa’ t-talbiet tar-rikorrenti, skont kif inhu stabbilit fl-Artikolu 264 TFUE, il-Qorti Ġenerali jkollha tippromponi lit-Tribunal Supremo l-annullament tad-deċiżjoni tal-bank ċentrali nazzjonali invokata mill-konvenut u, fid-dawl ta’ dak li ġie stabbilit fl-Artikolu 41(1)(c) tal-Karta tad-Drittijiet Fundamentali tal-Unjoni Ewropea, tat-tieni paragrafu tal-Artikolu 296 TFUE u tal-Artikolu 11(3)(c) tad-Direttiva 2005/29/KE, ikollha tagħti deċiżjoni mmotivata.
- tiddikjara li l-konvenut u l-Qorti tal-Ġustizzja tal-Unjoni Ewropea jsejhu u jitolbu lill-Istat Portugiż / il-Ministério Público / PGR jieħdu azzjoni sabiex tinghata deċiżjoni dwar l-atti mwettqa minn BCP;
- tiddikjara li l-konvenut għandu jirreferi dan il-każ lill-OLAF;
- fid-dawl tal-Artikolu 134(1) tar-Regoli tal-Proċedura tal-Qorti Ġenerali, tikkwantifika minn issa l-ispejjeż li jirriżultaw minn din il-kawża.

Motivi u argumenti prinċipali

Insostenn tar-rikors tagħhom, ir-rikorrenti jinvokaw bħala motivi:

1. Il-ksur tal-obbligu ta’ motivazzjoni skont l-Artikolu 41(2)(c) tal-Karta tad-Drittijiet Fundamentali tal-Unjoni Ewropea, it-tieni paragrafu tal-Artikolu 296 TFUE u l-Artikolu 11(3) tad-Direttiva 2005/29/KE ⁽¹⁾.
2. Irrispettivament mis-serq bi “sgass” tal-“kaxxafori”, BCP kienet taf, jew kellha l-obbligu tkun taf, li s-sistema finanzjarja kienet qiegħda tintuża għall-ħasil tal-flus u konsegwentement, l-istituzzjoni ta’ kreditu kienet taf li kien hemm frodi u evażjoni fiskali, b’tali mod li kien qed jittiehed dħul mill-baġit tal-Unjoni. Dawn l-atti, huma “illegali u [jolqtu] l-interessi finanzjarji tal-Unjoni” u, huma “raġuni imperattiva ta’ interess ġenerali” li, “tikkostitwixxi għan leġittimu li jista’ jiġġustifika ostakolu għal-libertà li jiġu pprovduti servizzi”.
3. Indipendentement minn kif iktar minn EUR 1 000 000 insterqu mill-“kaxxafori”, jinsabu inkwistjoni “[i]nteressi finanzjarji tal-Unjoni”, b’mod speċifiku d-dħul li jsostni l-“baġit tal-Unjoni Ewropea u dawk koperti mill-baġits tal-istituzzjonijiet, il-korpi, l-uffiċċji u l-aġenzji u l-baġits immexxja u mmonitorjati minnhom” u, konsegwentement, jinsabu wkoll inkwistjoni atti li jistgħu jiġu kkwalifikati bħala “irregolarità” minhabba “ksur ta’ dispożizzjoni tal-liġi tal-Komunità li jirriżulta minn att jew nuqqas ta’ operatur ekonomiku, li għandu, jew li jista’ jkollu, l-effett li jippreġudika l-budget ġenerali tal-Komunità jew il-budget mmexxi minnhom, jew billi jnaqqas jew jitlef id-dħul li jakkumula minn riżorsi tagħhom stess miġbura direttament għan-nom tal-Komunità, jew permezz ta’nefqa mhux ġustifikata”.
4. Meta, istituzzjoni ta’ kreditu, Stat Membru / bank ċentrali nazzjonali, jew il-Bank Ċentrali Ewropew jew l-Istat Membru / il-Ministério Público / PGR, isiru jafu dwar dan it-tip ta’ ksur u prattiki u, jippermettuhom u ma jikkundannawhomx, huma jkunu qed jincentivaw ksur ta’ dak li ġie stabbilit fl-Artikoli 310(1), (2) u (3) u 325 TFUE, kif ukoll qed jammettu li l-istituzzjoni ta’ kreditu inkwistjoni tipprattika atti li jistgħu jiġu kkwalifikati bħala “irregolarità” bi ksur ta’ dak li ġie stabbilit fl-Artikolu 1(2) tar-Regolament Nru 2988/95 ⁽²⁾.
5. Minbarra li l-konvenut irrifjuta t-talba sabiex jieħu azzjoni, barra minn hekk, huwa:
 - (i) ma rrapurtax il-każ lill-OLAF;
 - (ii) ma fetahx proċeduri ta’ “ksur” kontra l-istituzzjoni ta’ kreditu BCP;
 - (iii) ma rrinvja id-deċiżjoni lill-qrati ċivili li quddiemhom sa mill-1 ta’ Frar 2010 hija pendenti kawża għal kumpens ċivili kontra BCP *et*.
 - (iv) ma kkundannax irrimedjabbilment lill-aġent tiegħu, Banco de Portugal, fl-azzjoni amministrattiva komuni ekstrakuntrattwali li ġiet ippreżentata fis-27 ta’ Ottubru 2015 u li hija attwalment pendenti quddiem it-Tribunal Administrativo e Fiscal de Sintra (il-Qorti Amministrattiva u Fiskali ta’ Sintra, il-Portugall) u li, fir-rigward tagħha l-qorti ma esprimiet ebda pożizzjoni.

6. Ksur tal-obbligu ta' imparzjalità, użu hażin ta' poter u ksur tar-reqwiziti essenzjali min-naħa tal-aġent tal-konvenut, Banco de Portugal.

- (¹) Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Żleali) (ĠU 2005, L 149, p. 22).
- (²) Regolament tal-Kunsill (KE, EURATOM) Nru 2988/95 tat-18 ta' Diċembru 1995 dwar il-protezzjoni ta' l-interessi finanzjarji tal-Komunità Ewropea (ĠU Edizzjoni Speċjali bil-Malti, Kapitolu 1, Vol. 1, p. 340).

Rikors ippreżentat fid-29 ta' Novembru 2017 – US vs BĊE

(Kawża T-780/17)

(2018/C 052/46)

Lingwa tal-kawża: il-Franċiż

Partijiet

Rikorrent: US (rappreżentanti: L. Levi u A. Blot, avukati)

Konvenut: Il-Bank Ċentrali Ewropew

Talbiet

Ir-rikorrent jitlob li l-Qorti Ġenerali joghġobha:

— tiddikjara dan ir-rikors ammissibbli u fondat;

konsegwentement:

- tannulla r-rapport ta' evalwazzjoni 2016 (li jkopri l-perijodu mill-1 ta' Settembru 2015 sal-1 ta' Settembru 2016) u d-deċiżjoni tal-15 ta' Diċembru 2016 dwar l-Annual salary and bonus review ("ASBR") għas-sena 2016, innotifikati lir-rikorrent rispettivament fit-30 ta' Novembru 2016 u fid-9 ta' Jannar 2017;
- tannulla d-deċiżjoni tal-BĊE tat-3 ta' Mejju 2017 li tiċhad it-talbiet għal eżami amministrattiv mill-ġdid tar-rikorrent tal-15 ta' Frar 2017 u tad-9 ta' Marzu 2017;
- tannulla d-deċiżjoni tal-BĊE tat-12 ta' Settembru 2017, innotifikata lir-rikorrent fid-19 ta' Settembru 2017, li tiċhad l-ilment ta' dan tal-aħħar magħmula fis-7 ta' Lulju 2017;
- tordna l-ġhoti ta' kumpens għad-danni sostnuti;
- tikkundanna lill-konvenut għall-ispejjeż kollha.

Motivi u argumenti prinċipali

Insostenn tar-rikors tiegħu, ir-rikorrent jinvoka erba'motivi f'dak li jikkonċerna t-talba għal annullament tar-rapport ta' evalwazzjoni 2016.

1. L-ewwel motiv, ibbażat fuq ksur tal-obbligu ta' motivazzjoni, sa fejn ir-rapport ta' evalwazzjoni tar-rikorrent huwa limitat għal kritika ġenerali, ripetittiva u ċirkulari.
2. It-tieni motiv, ibbażat fuq żball manifest ta' evalwazzjoni li jivvizzja r-rapport inkwistjoni.
3. It-tielet motiv, ibbażat fuq użu hażin ta' poter, fastidju sostnut mir-rikorrent kif ukoll il-ksur tal-obbligu ta' premura u tal-prinċipju ta' amministrazzjoni tajba.
4. Ir-raba motiv, ibbażat fuq l-irregolarità proċedurali mwettqa mill-konvenut meta lesta r-rapport inkwistjoni.